

महत्वपूर्ण एव सास

लूट के आरोपियों और पुलिस के बीच झड़प, टीआई सहित 7 पुलिसकर्मी घायल

महासमुंद (आरएनएस)। जिले के पिथौरा थाना क्षेत्र में हुई एक घटना के दौरान थाना प्रभारी सहित 7 पुलिस वाले घायल हो गए। दर असल पुलिसकर्मी और लूटपाट के आरोपी के बीच जमकर झड़प हो गई। इस दौरान आरोपी और उसके परिजनों ने थाना प्रभारी सहित पुलिस कर्मियों पर हमला कर दिया। इस हमले में थाना प्रभारी सहित 7 पुलिस कर्मी घायल हो गए। बताया जा रहा है कि लूटपाट के आरोपी गोपाल पांडेय को गिरफ्तार करने पुलिस गई थी, जहां आरोपी के परिजनों ने पुलिस पर राड एवं डंडे से हमला कर दिया। इतना ही नहीं मौके का फायदा उठाकर सभी आरोपी फरार भी हो गए हैं, जिनकी तलाश जारी है।

खून से लथपथ मिली एक परिवार के तीन लोगों की लाश

बलौदाबाजार (आरएनएस)। छत्तीसगढ़ के बलौदाबाजार जिले में एक ही परिवार के माता, पिता और पुत्र की लाश मिली है। खून से लथपथ लाश मिलने के बाद हत्या की आशंका जताई जा रही है। पुलिस तपतीश में जुट गई है। यह घटना पलारी थाने के छेरकाडीह गांव की है, जहां एक ही परिवार के माता, पिता और पुत्र तीन लोगों की खून से सनी लाश मिली है। फिलहाल हत्या का कारण अज्ञात है। घटना की सूचना मिलने पर पलारी पुलिस मौके पर पहुंची और जांच में जुट गई है।

इटली से निकले दिल्ली पहुंचे लोग, दिल्ली से भेज दिए आंध्रा के लिए चिल्फ्री में फंसे

कवर्धा (आरएनएस)। दिल्ली से आंध्रा जा रहे 37 लोगों को एम्पी बॉर्डर चिल्फ्री में रोका, लाइवरी बस में इटली के 37 लोग आंध्रा के लिए निकले थे जिन्हें दिल्ली में रोक लिया गया था। दिल्ली से निकलने के बाद बस समेत सभी 37 लोगों को चिल्फ्री बॉर्डर पर स्क्रिनिंग के बाद किया क्रोरटेडइन, ज्यदातर इटली में पढ़ने वाले छात्र, अचानक लक्झरी बस में इटली के छात्र दिल्ली से कवर्धा के चिल्फ्री पहुंचने से स्वास्थ्य विभाग व जिला प्रशासन की उड़ी नौद, रविवार की रात करीब 2 बजे पहुंचे लोग कवर्धा के आला अधिकारी द्वारा पूछताछ जारी है।

तालाब किनारे नवजात शिशु का शव मिला, मामला दर्ज

रायपुर (आरएनएस)। वे मां बाप कैसे होते हैं जो अपनी ही संतान को जन्म देने के बाद लाड प्यार से पालने के बाद उसे फेंक देते हैं। उभोकावादी संस्कृति का सबसे बड़ा नुकसान यह हुआ है कि अब लोग दिनोंदिन संवेदनहीन हो रहे हैं। उरला थाने से मिली जानकारी के अनुसार इसी कड़ी में अज्ञात माता-पिता द्वारा अपने नवजात शिशु आयु 5-6 माह को बांधा तालाब के किनारे मारकर फेंक दिया गया। उक्त नवजात शिशु का शव बरामद कर उरला थाने ने अज्ञात के खिलाफ आईपीसी की धारा 318 के तहत मामला कायम कर जांच शुरू कर दी है।

घर से मोबाइल पार

रायपुर (आरएनएस)। घर का दरवाजा लापरवाहीपूर्वक खुले रखना कई बार हानिकारक होता है। आमतौर पर कई लोग यह सोचते हैं कि घर के कमरों में रहने से आने जाने वाले की आइट सुनाई देगी ही लेकिन कभी कभी यह विश्वास धोखा भी दे जाता है। डीडी नगर थाने से मिली जानकारी के अनुसार इसी कड़ी में शुभम कश्यप आयु 22 वर्ष पिता सुंदरलाल कश्यप निवासी बिजली ऑफिस के पास चंगोराभाठा को घर का दरवाजा खुला रखना महंगा पड़ा। मिली जानकारी के अनुसार अज्ञात चोर द्वारा घर का द्वार खुले होने का फायदा उठाते हुए घर के बेडरूम में घुसकर प्रार्थी का नया वीबो कंपनी का 8 हजार कीमत का मोबाइल पार कर दिया है। उक्त मामले में थाने ने अज्ञात चोर के खिलाफ धारा 457 एवं 380 के तहत मामला पंजीबद्ध किया है।

लॉक डाउन, त्वारेंनटाइन उल्लंघन एवं विदेश यात्रा की जानकारी छिपाने पर 35 अपराध दर्ज

रायपुर (आरएनएस)। लॉक डाउन, क्वारंटाईन उल्लंघन करने एवं विदेश यात्रा की जानकारी छिपाने पर पुलिस ने पिछले 24 घंटे में 35 अपराध दर्ज किये हैं। रायपुर में 1, गरियाबंद में 1, धमतरी में 1, महासमुंद में 2, बलौदाबाजार में 2, बेमेतरा में 1, कबीरघाम में 1, बिलासपुर में 1, मुंगेली में 4, कोरबा में 8, जांजगीर चाम्पा में 1, गौरला पेंडा मरवाही में 1, सरजूपुर में 2, कोरिया में 3, जशपुर में 1, सूरजपुर में 3, बस्तर में 1, कांकेर में 1 अपराध दर्ज किये गए हैं। पुलिस द्वारा आईपीसी की धारा 188, 269, 270 के तहत अपराध दर्ज किए गए हैं।

लॉक डाउन पर निर्णय भारत सरकार की गाईड लाईन के बाद लिया जाएगा- सीएम

» मंत्रीपरिषद की बैठक में मुख्यमंत्री ने विभिन्न विभागों के कार्यों की समीक्षा की » कोविड-19 के संक्रमण से बचाव और रोकथाम के उपायों को लागू करने में सभी ने टीम भावना के साथ किया सहनीय कार्य

रायपुर (आरएनएस)। मुख्यमंत्री भूपेश बघेल की अध्यक्षता में रविवार को उनके निवास में वीडियो कॉन्फ्रेंसिंग के माध्यम से मंत्रियों और अधिकारियों की बैठक आयोजित की गई। बैठक में कोरोना वायरस के संक्रमण की रोकथाम के लिए लॉक डाउन बढ़ाने के मद्देनजर विभिन्न विभागों के कार्यों की समीक्षा की गई। तथा मुख्यमंत्री ने लॉकडाउन के संबंध में सभी मंत्रियों से सुझाव लिये। लॉक डाउन के विषय में मुख्यमंत्री ने यह भी कहा कि लॉकडाउन पर निर्णय भारत सरकार की गाइड-लाइन के बाद लिया जाएगा।



उन्होंने बैठक में प्रदेश में कोरोना टेस्टिंग किट, मास्क, पीपीई किट, ग्लव्स, सेनेटाइजर, वेस्टिलेटर की उपलब्धता, आइसोलेशन वार्ड, क्वारंटेनटाइन सेंटर, डेडिकेटेड कोविड-19 अस्पताल ग्रामीणों को रोजगार उपलब्ध करने, कृषि से जुड़ी तैयारियों, पेयजल की स्थिति आदि व्यवस्थाओं की समीक्षा की और आवश्यक निर्देश दिए। सीएम बघेल ने महिलाओं एवं बच्चों को पूरक पोषण आहार, मुख्यमंत्री सुपोषण अभियान के तहत सूखा राशन, राशनकार्ड धारियों को दो माह का खाद्यान्न वितरण की समीक्षा की। उन्होंने कहा कि नक्सल

प्रभावित जिलों की उचित मूल्य दुकानों में बरसात के लिए राशन का भण्डारण सुरक्षा के साथ कर लिया जाए। कृषि के लिए खाद एवं बीज की उपलब्धता, जरूरतमंदों, बेसहारा लोगों, श्रमिकों के लिए भोजन और राशन की व्यवस्था, गर्मियों में पेयजल की व्यवस्था, तेन्दूपता तोड़ाई की तैयारियों, निराश्रितों, विकलांगों को सामाजिक सुरक्षा पेंशन के वितरण सहित विभिन्न विभागों के कार्यों की समीक्षा की। मुख्यमंत्री ने कहा कि खेतों में सोशल डिस्टेंसिंग का ध्यान रख काम कराया जाए। उन्होंने ऐसे उद्योगों की जानकारी एकत्र करने के निर्देश दिए, जिसमें

कर्मचारियों ने टीम भावना के साथ काम किया है। इसी का यह परिणाम है कि छत्तीसगढ़ में अब तक कोई दिक्कत नहीं आई है। उन्होंने कहा कि यह एक गंभीर चुनौती है, जिसका सामना करने के लिए सभी विभाग एक साथ काम कर रहे हैं। यह एक लंबी लड़ाई है, जिसे सबको मिलकर लड़ना होगा। लंबी लड़ाई के लिए हमें तैयारी करनी है। कोरोना से बचाव और रोकथाम के उपायों को रोज की आदतों में शामिल करना होगा। सोशल डिस्टेंसिंग की जगह फिजिकल डिस्टेंसिंग को महत्व देना होगा। मुख्यमंत्री ने कहा कि सभी

कर्मचारियों ने टीम भावना के साथ काम किया है। इसी का यह परिणाम है कि छत्तीसगढ़ में अब तक कोई दिक्कत नहीं आई है। उन्होंने कहा कि यह एक गंभीर चुनौती है, जिसका सामना करने के लिए सभी विभाग एक साथ काम कर रहे हैं। यह एक लंबी लड़ाई है, जिसे सबको मिलकर लड़ना होगा। लंबी लड़ाई के लिए हमें तैयारी करनी है। कोरोना से बचाव और रोकथाम के उपायों को रोज की आदतों में शामिल करना होगा। सोशल डिस्टेंसिंग की जगह फिजिकल डिस्टेंसिंग को महत्व देना होगा। मुख्यमंत्री ने कहा कि सभी

कर्मचारियों ने टीम भावना के साथ काम किया है। इसी का यह परिणाम है कि छत्तीसगढ़ में अब तक कोई दिक्कत नहीं आई है। उन्होंने कहा कि यह एक गंभीर चुनौती है, जिसका सामना करने के लिए सभी विभाग एक साथ काम कर रहे हैं। यह एक लंबी लड़ाई है, जिसे सबको मिलकर लड़ना होगा। लंबी लड़ाई के लिए हमें तैयारी करनी है। कोरोना से बचाव और रोकथाम के उपायों को रोज की आदतों में शामिल करना होगा। सोशल डिस्टेंसिंग की जगह फिजिकल डिस्टेंसिंग को महत्व देना होगा। मुख्यमंत्री ने कहा कि सभी

अधिक मूल्य पर खाद्य सामग्री बेचने और सोशल डिस्टेंसिंग का उल्लंघन करने वाले दुकानों से वसूला गया जुर्माना

» दल द्वारा आज 12 दुकानों का किया

गया औचक निरीक्षण
धमतरी (आरएनएस)। कलेक्टर रजत बंसल के निर्देश पर जिला मुख्यालय में संचालित किराना दुकानों में आवश्यक वस्तुओं का मूल्य नियंत्रण, मुनाफखरोशी रोकने एवं किराना दुकानों को कोरोना वायरस के संक्रमण से रोकथाम के लिए सुरक्षात्मक उपायों का पालन कराने जिले में गठित दल द्वारा लगातार औचक निरीक्षण किया जा रहा है। इसी कड़ी में आज 12 किराना दुकानों का निरीक्षण किया गया।

प्रोविजन स्टोर्स, न्यू ओम प्रोविजन स्टोर्स, जय किराना स्टोर्स, अमर प्रोविजन, सागर डेलीनीट तथा गोपालदास आनंद किराना दुकानों में आलू, प्याज, दाल, शकर एवं अन्य आवश्यक खाद्य सामग्री का अधिक मूल्य पर विक्रय किए जाने और सोशल डिस्टेंसिंग का पालन नहीं करने की वजह से खाद्य एवं औषधि प्रशासन विभाग द्वारा प्रकरण दर्ज कर नियमानुसार कार्रवाई की गई तथा नगरनिगम के अधिकारी द्वारा साढ़े 10 हजार रूपए का अर्थण्ड वसूला गया। साथ ही सभी दुकानदारों को सही मूल्य पर सामग्री विक्रय करने, सोशल डिस्टेंसिंग तथा उपभोक्ताओं की जानकारी के लिए दैनिक उपभोग की वस्तुओं का मूल्य प्रदर्शित करने की समझाईश दी गई।

जरूरतमंदों की सहायता के लिए 57 हजार पांच सौ रूपए का सहयोग

» सहयोग करने वाले लोगों का विधायक ने जताया आभार

महासमुंद, (आरएनएस)। समाजवी व सामाजिक संगठनों ने लॉकडाउन के दौरान जरूरतमंदों की सहायता के लिए 57 हजार पांच सौ रूपए का सहयोग किया है। उक्त राशि विधायक निवास पहुंचकर विधायक विनोद सेवन्लाल चंद्राकर को सौंपी गई। जिस पर विधायक चंद्राकर ने सभी का आभार जताया है। रविवार को गुजराती समाज के योगेश गडेंचा, मेहूल सूचक, हितेश चैहान व भवेश राजा, विधायक निवास पहुंचे और जरूरतमंदों की



सहायता के लिए विधायक चंद्राकर को 31 हजार रूपए की राशि सौंपी। इसी तरह वार्ड नं 29 के युवा पार्षद निखिल मनोजकांत साहू ने 11 हजार रूपए का सहयोग किया। इस दौरान पार्षद साहू के साथ शाहबाज राजवानी व रवेश साहू मौजूद थे। पार्षद साहू

ने विधायक चंद्राकर को राशि सौंपते हुए बताया कि वार्ड में उनके द्वारा जरूरतमंदों को भोजन का पैकेट के साथ जरूरी राहत सामग्री वितरित की जा रही है। जिस पर विधायक चंद्राकर ने युवा पार्षद साहू के कार्यों की प्रशंसा करते हुए कहा कि विपदा की इस घड़ी में गरीबों व जरूरतमंदों की सेवा करना पुण्य का काम है। इसके पूर्व स्वास्थ्य कार्यकर्ता श्रीमती कामिनी चंद्राकर ने 5500 रूपए तथा कुर्मीपारा जगनाथी चैक निवासी शेखर चंद्राकर ने दस हजार का सहयोग किया। ग्रामीणों को विधायक ने बांटी सब्जियां- लॉकडाउन से परेशान ग्राम साराडीह के जरूरतमंदों को विधायक चंद्राकर ने सब्जियां वितरित की। इस दौरान प्रमुख रूप से जिला कांग्रेस कमेटी की अध्यक्ष डा रश्मि चंद्राकर, पूर्व जनपद सदस्य बसंत चंद्राकर, दिलीप चंद्राकर, लोमेश चंद्राकर आदि मौजूद थे। सब्जी उपलब्ध कराने पर विधायक चंद्राकर ने जनपद सदस्य कुणाल चंद्राकर, बेमचा के उपसपरंच देवेन्द्र चंद्राकर व तुमगांव निवासी मानिक साहू का आभार जताया।

प्रदेश में चालू सीजन में साढ़े आठ लाख विचंटल वनोपजों के संग्रहण का लक्ष्य - वन मंत्री

» वनवासियों द्वारा अब तक लगभग 33 हजार विचंटल वनोपजों का हुआ संग्रहण

» वनमण्डल मरवाही में भी वनोपजों का संग्रहण शुरू

रायपुर (आरएनएस)। वन मंत्री मोहम्मद अकबर के मार्गदर्शन में राज्य में शासन के दिशा-निर्देशों का पालन करते हुए लघु वनोपजों संग्रहण का कार्य किया जा रहा है। इसके तहत अब तक प्रदेश में वनवासियों तथा ग्रामीणों द्वारा चालू सीजन के दौरान 8 करोड़ 74 लाख रूपए की राशि के 32 हजार 814 क्रिंटल लघु वनोपजों का संग्रहण हो चुका है। वन मंत्री अकबर ने बताया कि चालू सीजन के दौरान राज्य में 253 करोड़ रूपए की राशि से 8 लाख 46 हजार 920 क्रिंटल लघु वनोपजों के

संग्रहण का लक्ष्य है। प्रमुख सचिव वन मनोज कुमार पिंगुआ ने बताया कि इनमें निर्धारित लक्ष्य के तहत अब तक वनमण्डलवार सबसे अधिक दक्षिण कोण्डागांव वनमण्डल द्वारा 7083 क्रिंटल और जिलेवार सबसे अधिक नारायणपुर जिले में 3016 क्रिंटल लघु वनोपजों का संग्रहण हो चुका है। ग्रामीणों तथा वनवासियों द्वारा लघु वनोपजों के संग्रहण में शासन के दिशा-निर्देशों और लॉकडाउन के दौरान नियमों का शत-प्रतिशत पालन किया जा रहा है। प्रबंध संचालक छत्तीसगढ़ राज्य लघु वनोपज सहकारी संघ संजय शुक्ला ने बताया

कि राज्य में 11 अप्रैल 2020 तक संग्रहित वनोपजों में वनमण्डलवार खैरागढ़ में 28.29 लाख रूपए की राशि के 876 क्रिंटल, कवर्धा में 13 लाख रूपए की राशि के 545 क्रिंटल और जगदलपुर में एक करोड़ 69 लाख रूपए की राशि के 5900 क्रिंटल वनोपज शामिल हैं। इसी तरह वनमण्डलवार दंतवाड़ा में 119 लाख रूपए की राशि के 3942 क्रिंटल, कांकेर में 18 लाख रूपए के 1038 क्रिंटल, बिलासपुर में 7 लाख रूपए के 342 क्रिंटल, बालोद में 9 लाख रूपए के 482 क्रिंटल और बीजापुर में 17 लाख

रूपए के 1047 क्रिंटल वनोपजों का संग्रहण हो चुका है। वनमण्डलवार बलौदाबाजार में 13 लाख रूपए की राशि के 625 क्रिंटल, पश्चिम भानुप्रतापपुर में 4 लाख रूपए के 298 क्रिंटल, सुकमा में 18 लाख रूपए के 763 क्रिंटल, रायगढ़ में 6 लाख रूपए के 396 क्रिंटल तथा दक्षिण कोण्डागांव में 209 लाख रूपए के 7083 क्रिंटल वनोपजों का संग्रहण कर लिया गया है। वनमण्डल नारायणपुर में 90 लाख रूपए के 3015 क्रिंटल, कोरबा में 7 लाख रूपए के 328 क्रिंटल, पूर्व भानुप्रतापपुर में 11 लाख रूपए के 453 क्रिंटल, राजनांदगांव में एक लाख रूपए के 81 क्रिंटल तथा धमतरी में 9 लाख रूपए के 404 क्रिंटल वनोपजों का संग्रहण हो चुका है।

तुलसीडोंगरी की पहाड़ी में फोर्स ने नक्सली कैप किया ध्वस्त

» बूबी ट्रैप में फंस्ने से डीआरजी का एक जवान हुआ घायल

सुकमा (आरएनएस)। जिले के तुलसीडोंगरी की पहाड़ियों में फोर्स ने नक्सलियों के कैपों को ध्वस्त करने में सफलता मिली है। जिसमें जवानों ने बड़ी मात्रा में दैनिक उपयोगी की सामग्री तथा नक्सलियों बरामद किया गया है। लेकिन वापसी के दौरान डीआरजी का सहायक आरक्षक पोयामी सोमा नक्सलियों की बूबी ट्रैप की चपेट में आने से घायल हो गया। जवान को फायली चोट आई है, जवान का उपचार थाने में प्राथमिक उपचार के बाद जगदलपुर रिफर कर दिया गया। पुलिस

अधीक्षक शलभ सिन्हा ने बताया कि शुक्रवार 10 अप्रैल को बस्तर, सुकमा और ओडिसा की फोर्स द्वारा नक्सलियों के खिलाफ ज्वाईंट आपरेशन चलाया गया। तोलसी डोंगरी पहाड़ी में ओडिसा की सीमा पर नक्सलियों द्वारा कैप करने की सूचना थी। जवानों की टुकड़ी अलग-अलग दिशा से नक्सलियों के ठिकाने तक पहुंची। जवानों के आने की सूचना पर नक्सली कैप छोड़कर भाग निकले। जवानों ने पूरे कैप को ध्वस्त करते हुए, मौके से बड़ी मात्रा में राशन सामग्री और विस्फोटक सामग्री बरामद किया है। लेकिन सफल आपरेशन के बाद वापसी के दौरान डीआरजी का एक जवान घायल हो गया।

रविवार को कटघोरा में सुबह मिले 5 तो शाम को मिला एक कोरोना पॉजीटिव

रायपुर (आरएनएस)। छत्तीसगढ़ में कोरोना का संक्रमण तेजी से बढ़ रहा है। प्रदेश के हॉट स्पॉट क्षेत्र कटघोरा में सुबह 5 कोरोना संक्रमित मरीज मिलने के बाद रविवार शाम को एक और मरीज मिला। इस तरह रविवार को दिन भर में 6 नए कोरोना पॉजीटिव मरीज सिर्फ कटघोरा से ही मिले हैं। इसके पूर्व शनिवार रात को भी कटघोरा से ही 7 नए मरीज मिले थे जिन्हें इलाज के लिए एम्स लाया गया था। ज्ञात हो कि पहले भी कटघोरा से 9 कोरोना संक्रमित मरीज मिल चुके हैं जिनका उपचार रायपुर एम्स में चल रहा है वहीं देखा जाए तो कोरबा जिले से 23 कोरोना संक्रमित मिल चुके हैं। जिसमें कि 22 कटघोरा के हैं। सभी के सभी पुरानी बस्ती इलाके से हैं। इस तरह प्रदेश में कुल 32 कोरोना पॉजीटिव पाए गए, जिनमें से 10 मरीज पूर्ण स्वस्थ होकर डिस्चार्ज हो चुके हैं वहीं अन्कू 22 मरीजों का उपचार रायपुर एम्स में किया जा रहा है।

अवैध शराब बिक्री मामले में 3 लोगों को भेजा गया जेल

गरियाबंद (आरएनएस)। राजिम थाना से प्राप्त जानकारी के अनुसार मान पुलिस अधीक्षक महोदय भोजराम पटेल एवं अतिरिक्त पुलिस अधीक्षक महोदय सुखनंदन राठौर के निर्देशन एवं मार्गदर्शन पर लगातार क्षेत्र में अवैध शराब बिक्री की शिकायत मिलने के परिपालन में दिशा निर्देश देते हुए अपने-अपने थाना क्षेत्र पर प्रभावी कार्रवाई हेतु आदेशित किया गया था। जिसके परिपालन में पुलिस अनुविभागीय अधिकारी संजय ध्रुव एवं थाना प्रभारी राजिम

के निरीक्षक विकास बघेल के नेतृत्व में आज अलग अलग जगह पर छापामार कार्रवाई करते हुए 6-6 लीटर हाथ भट्टी से निर्मित महुआ शराब जप्त किया गया। एक प्रकरण थाना क्षेत्र अंतर्गत ग्राम कोदकेरा के निवासी याद राम साहू पिता बुद्ध राम उम्र 37 वर्ष को अवैध रूप से परिवहन करते हुए जप्त किया गया है तथा एक अन्य प्रकरण में राखी निवासी मुरारी रात्रे पिता स्वर्गीय दुदुबी रात्रे उम्र 39 वर्ष एवं उसके सहपाठी शैलेंद्र साहू पिता शत्रुघन साहू उम्र 33 वर्ष दोनों

निवासी ग्राम राखी नया रायपुर के द्वारा जतमई क्षेत्र के किसी गांव से हाथ से निर्मित देसी शराब को परिवहन करते हुए ग्राम कौदकेरा के इंदिरा चौक के पास घेराबंदी कर कार्यवाही की गई। इनके कब्जे से 6 लीटर महुआ शराब जप्त की गई है साथ ही उक्त दोनों प्रकरण में आरोपियों का कृत्य धारा 34(2) आबकारी एक्ट के तहत अपराध पंजीबद्ध किया गया है साथ ही धारा 144 जा फौ का उल्लंघन करने पाए जाने से धारा 188 आईपीसी के तहत कार्यवाही की गई है। उक्त

अलग-अलग प्रकरण में आरोपियों की गिरफ्तारी कर न्यायालय के समक्ष प्रस्तुत कर न्यायिक रिमांड में जेल निरुद्ध किया जा रहा है उक्त कार्यवाही में थाना राजिम के उपनिरीक्षक रामेश्वरी बघेल कुर्गे, आरक्षक मनोज निषाद, आरक्षक गोविंदा दीवान एवं प्रधान आरक्षक विश्वास पात्रे, आरक्षक टेमनदुबे, आरक्षक मनोज खूटे, आरक्षक नूतन दीवान आरक्षक खिलेश सोनी, आरक्षक कोमल सोनकर का विशेष योगदान रहा है।

SJU - Contact No. +91 9301915303 E-mail ID- sjunion29@gmail.com

Social Justice Union
Registered with Govt. No. 5526

अधिकार ही न्याय तक

आवश्यकता

उद्देश्य एवं नियुक्तियां

मुख्य बिन्दु

पीड़ित संपर्क

अन्य बिन्दु

www.nyaysakshi.com

सभी से अपील की गई है कि ज्यादा से ज्यादा संख्या में संघ से जुड़कर साथ का साथ दिया जावे ताकि प्रत्येक पीड़ित मानव को न्याय मिल सके एवं एक अछे समाज का निर्माण हो सके।

Join SJU Join SJU Join SJU Join SJU Join SJU

